

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОУНАГА СОВЕТА БССР

№ 126 (7687) | Субота, 8 ліпеня 1944 г. | Цана 20 к.

ЦК КП(б)Б, Соўнарком БССР
таварышу ПАНАМАРЭНКА
Прэзідыум Вярхоўнага Совета БССР
таварышу НАТАЛЕВІЧУ

Прыміце шчырае прывітанне з прычыны вызвалення сталіцы
Савецкай Беларусі — Мінска.

Для літоўцаў гэта падзея асабліва радасная, як правеснікі
блізкага вызвалення Савецкай Літвы і яе сталіцы Вільнюса. Яна
аткінае нашы народы на яшчэ больш рашучую барацьбу супроць
нямецкіх захопнікаў і набліжае гадзіну канчатковай перамогі.

У дружнай вялікай сям'і савецкіх народаў пад кіраўніцтвам
партыі Леніна — Сталіна беларускі народ хутка залечыць раны, на-
несеныя падлым ворагам, і зноў расквітнее Савецкая Беларусь.

Санктарат ЦК КП(б) Літвы СНЕЧКУС.

Старшыня Соўнаркома Літоўскай ССР ГЕДВІЛАС.

Старшыня Прэзідыума Вярхоўнага Совета
Літоўскай ССР ПАЛЕЦНІС.

Адзіная і непарушная дружба савецкіх народаў

Незвычайная радасць поўніць
сэрца беларускага народа. Родная
Беларусь вызваляецца з фашысц-
кага палону. Сталіца рэспублікі
— Мінск, старажытная беларус-
кая гарада Віцебск, Гомель, Ма-
гілёў, Мозыр, Вілейка, Бабруйск,
Барысаў, Маладзечна, Тураў зноў
вернуцца ў савецкую сям'ю.

У гэты гістарычны дні, калі
гераічная Чырвоная Армія ў не-
бывалым імклівым наступленні
вызвалае Савецкую Беларусь ад
нямецка-фашысцкіх акупантаў,
беларускі народ славіць вялікага
Сталіна — свайго вызваліцеля і
друга, геніяльнага падкаводца,
пад кіраўніцтвам якога савецкія
землі ачышчаюцца ад ненавіснага
ворага.

У часіны самых цяжкіх выпра-
баванняў, калі нямецкія акупан-
ты адэкваліся з нашага народа,
катавалі наш квітнеючы край,
мужны беларускі народ цвёрда
верыў у сваё вызваленне. Ён ве-
даў, што прыдуць да яго на да-
памогу вызваліцелі — гераічныя
чырвоныя воіны, пасланцы вялі-
кага Сталіна, што падасць яму
брацкую руку дапамогі ўся вялі-
кая і дружная сям'я савецкіх на-
родаў.

У барацьбе супроць заклатага
ворага — нямецкіх захопнікаў —
беларусы перад усім светам пака-
залі ўзоры сапраўды ўсенароднай
барацьбы, узору мужнасці і стой-
касці. Усеагульнай паватай і лю-
боўю акружыла рэзіма імёны на-
родных герояў, сынаў беларуска-
га народа — партызанскага ва-
жака Канстанціна Заслонава, ге-
нерала Льва Даватара, снайтера
Фёадосія Смалячкова, лётчыка
Віктара Талаліхіна. Тысячы ге-
раічных сынаў і дачок Беларусі
змагаліся і ўдзельнічалі ў супроць
праклятага ворага, адстой-
ваючы часць і незалежнасць сваёй
бацькаўшчыны.

Ідзе масавае вызваленне
беларускай зямлі! Савецкую
Беларусь вызваляюць прадстаўні-
кі розных нацыянальнасцей Со-

ветаў Саюза. За чэсць Беларусі
плячэ ў плячэ змагаюцца рускія
і ўкраінцы, грузіны і казахі, та-
тары і ўзбекі. У агні Айчыннай
вайны затартавалася сталінская
дружба савецкіх народаў. Яна
змацавана крывёю дарагіх сынаў
Савецкага Саюза.

Ніколі не забудзе гэтай брацкай
дынаміі беларускі народ. Вечна
будзе жыць безмежная ўдзячнасць
у сэрцы народа вялікаму руска-
му народу, усім брацкім народам
Савецкага Саюза.

Прышло свята і на нашу вулі-
цу! Радасць працоўных Беларусі,
нашу ўрачыстасць перажываюць
ва ўсіх кутках савецкай краіны.
Магутны салют Масквы ў чэсць
вызвалення Мінска адгукнуўся
шматразовым рэхам у сэрцах
усіх савецкіх патрыётаў.

Цяжкае гора, страшэнныя раз-
бурэнні нанеслі Беларусі пракля-
тыя акупанты. Але не агучыў
рун беларускі народ. Узнімунца з
руін і папалішчаў напны гарады
і вёскі, яшчэ больш прыгожымі
стануць яны. У супрацоўніцтве з
усімі народамі нашай краіны бе-
ларусы залечыць глыбокія раны,
адновяць народную гаспадарку.
Вызваленныя раней раёны Беларусі
ўжо атрымалі дапамогу з Удмур-
ці, Мардовіі, Яраслаўскай і Нова-
сібірскай абласцей — прышлі
эшалоны з абсталяваннем, жылё-
лай, з сельскагаспадарчым інвен-
таром, з таварамі першай неаб-
ходнасці. Зноў расквітнее Савец-
кая Беларусь у сям'і рэспублік
вольных!

Хутка ўся Савецкая Беларусь
будзе вызвалена. Савецкія воіны
— сыны народаў нашай Радзімы
ірвуцца наперад, на захад, каб
хутчэй ачысціць усю савецкую
зямлю ад фашысцкай погані, каб
дабры зверз і яго бірлозе. Іх
вядуць наперад вялікія сталінскія
ідэі дружбы народаў, іх вядзе на-
перад любоў да сваёй Радзімы.

Слава гераічнай Чырвонай Ар-
міі — вызваліцельніцы!
Слава вялікаму Сталіну!

Чырвоная Армія працягвае граміць ворага, ачы-
шчаючы беларускую зямлю ад нямецка-фашысцкіх
захопнікаў.

Учора нашымі войскамі вызвалены раённыя цэнт-
ры Вілейскай обласці горад Ашмяны і Астравец,
раённы цэнтр Баранавіцкай обласці Мір і раён-
ны цэнтр Пінскай обласці горад Столін.

Слава нашым доблесным воінам!

Ад Совецкага Інформбюро

3 АПЕРАТЫўНАЙ ЗВОДНІ ЗА 7 ЛІПЕНЯ

На працягу 7 ліпеня на захад ад горада
ПЕТРАЗАВОДСК нашы войскі з баямі занялі не-
калькі насялёных пунктаў і сярод іх ТАРА-
ГАРА, РЭНКУ-СЕЛЬГА, ВАГА-ЯРВІ.

На поўнач і паўночны захад ад ПОЛАЦКА
нашы войскі з баямі прасоўваліся наперад і за-
нялі больш 30 насялёных пунктаў, у тым ліку
ПАРЭЧЧА 2, ПРЫБЫТКІ, ДЗЕВЯТКІНА, ЯНКО-
ВІЧЫ, БРОДЫ, КОНЮХАВА, ЗАМОШША.

У лясках на поўдзень ад горада ПОЛАЦК на-
шымі часцямі ўзята ў палон група нямецкіх
салдат і афіцэраў і сярод іх камандзір 246 пя-
хотнай дывізіі генерал-маёр Мюлер-Бюлоў.

На паўночны захад і захад ад горада МІНСК
нашы войскі, працягваючы развіваць наступлен-
не, авалодалі раённымі цэнтрамі Вілейскай об-
ласці горада АШМЯНЫ, АСТРОВЕЦ, а таксама
з баямі занялі больш 250 іншых насялёных
пунктаў і сярод іх вялікія насялёныя пункты
КЕМЕЛІШКІ, БЫСТРЫЦА, СЫМАНЯЛІ, ВАЗ-
ДВІЖЫНСК, ВАРНЯНЫ, ДУБНІЧЫ, ЛОША, ГУ-
ДАГАЙ, ЦЕХАНЫ, КРЫКУНЫ, БАГДАНАУ, ВІШ-
НЕУ, ТОКАЖЫШКІ і чыгуначныя станцыі 30-
ЛЫ, АШМЯНЫ, ГУДАГАЙ.

На паўднёвы захад ад горада МІНСК нашы
войскі, працягваючы наступленне, авалодалі ра-
ённым цэнтрам Баранавіцкай обласці горадам
МІР, а таксама з баямі занялі больш 80 іншых
насялёных пунктаў, у тым ліку вялікія насялё-
ныя пункты НАЛІБОКІ, ДЗЕРАУНА, БЕРАШНО.

ЗАЯМНА, ПЕРАТОКІ, СІМАКОВА і чыгуначную
станцыю КОЛАСАВА.

На ўсход ад горада Мінск нашы войскі пра-
цягвалі аперацыю па ліквідацыі акружаных ча-
сцей праціўніка. За дзень боя знішчана каля
4.000 нямецкіх салдат і афіцэраў і ўзята ў па-
лон больш 3.000 чалавек. У ліку палонных
камандзір 78 штурмавой дывізіі немцаў генерал-
лейтэнант Траут.

На БАРАНАВІЦКІМ напрамку нашы войскі,
перамагаючы супраціўленне праціўніка, працяг-
валі наступальныя баі, у ходзе якіх занялі
звыш 50 насялёных пунктаў, сярод якіх ЛІХА-
СЕЛЬЦА, САВІЧЫ, ПАДЛЯСЕЙКІ, ЛІТВА (7 кі-
лометраў на паўднёвы ўсход ад БАРАНАВІЧ),
РУСІНЫ, ЛУКІ, КРЫВОШЫН і чыгуначныя
станцыі ПАГАРЭЛЬЦЫ, ГАНЧАРЫ, КРЫВО-
ШЫН.

У раёне сярэдняга цячэння ракі ПРЫПЯЦЬ
на захад ад горада МОЗЫР нашы войскі авало-
далі раённым цэнтрам ПІНСкай обласці горадам
СТОЛІН, а таксама з баямі занялі насялёныя
пункты НАДУБАВА, ЧАРАЦЯНКА, ЛЮДЗЕНІ-
ВІЧЫ, ЗАКАРПАШША, ДЗЕДАУНА, БРАЇСЛАУ,
ЗАПРОСЦЕ, ВІЛЬКА.

На другіх участках фронту — без істотных
змен.

За 6 ліпеня нашы войскі на ўсіх франтах
падбілі і знішчылі 34 нямецкіх танкі. У паве-
траных баях і агнём знішчана 25 самалётаў праціўніка.

НАЛЁТ НАШАЙ АВІАЦЫІ НА ЧЫГУНАЧНЫЯ ВУЗЛЫ БРЭСТ І ДЗВІНСК

У ноч на 7 ліпеня наша авіяцыя зрабіла на-
лёт на чыгуначныя вузлы Брэст і Дзвінск і
падвергла бамбардыроўцы эшалоны і ваенныя
склады праціўніка.

На чыгуначным вузле Брэст у момант налё-
та знаходзілася 12 нямецкіх эшалонаў. Бамбар-
дыровачным ударам разбіта некалькі саставаў.
Узніклі пажары, сярод якіх адбылося 5 моцных
выбухаў.

У выніку бамбардыроўкі на пасажырскай і
таварнай станцыях у Дзвінску ўзніклі вялікія
пажары. Гарэлі чыгуначныя эшалоны і ваенныя
склады немцаў.

Сярод пажараў адзначаны шматлікія выбухі,
з іх тры выбухі вялікай сілы. На таварнай
станцыі ўзарваны склад гаручага.

Да канца налёта агнём была ахопленая амаль
уся тэрыторыя чыгуначнага вузла.

Дапаможам фронту

Тысячы нашых братаў — пра-
цоўных Беларусі вырваны з фа-
шысцкіх кінжалоў.

Натхнёныя выдатнымі перама-
гамі гераічнай Чырвонай Арміі,
калектыў рабочых лесакампіната
павышае прадукцыйнасць працы.
За кароткі час аднаўлены дзве
лесакіліныя рамы. Скончана на-
будова дрэвапрацоўчага цэха. На-
будаваны 8-кватэрны дом для ра-
бочых.

Рабочыя абавязаліся працаваць
так, як ваяуюць воіны-чырвонаар-
мейцы. Яны абавязаліся хутка
залатыць раны, нанесеныя нем-
цамі камбінату, у вольны ад ра-
боты час аднавіць жылы дом у
700 квадратных метраў, павысіць
прадукцыйнасць працы, узмац-
ніць дапамогу фронту, нашай доб-
леснай Чырвонай Арміі.

Рабочыя лесакампіната:
Н. БАНДАРЭНКА, І. САУ-
ЧАННА, Я. МАРОЗАУ.

У чэсць Мінскіх дывізіій

Невыказным захапленнем су-
страў калектыў Гомельскага леса-
кампіната вестку аб вызваленні
Мінска і далейшым паспяховым
прасоўванні на захад доблесных
войск Чырвонай Арміі.

На двары лесакампіната ад-
быўся мітынг.

З напружанай увагай слухалі
ўдзельнікі мітынга выступленне
начальніка лесакілінага цэха тав.
Саракалетава, які гаварыў аб
бліскучай аперацыі войск 1-га і
3-га Беларускіх франтоў па вы-
зваленні Мінска, аб слаўных пе-
рамогах Мінскіх дывізіій.

Ад імені вучняў слясарна-меха-
нічнага цэха выступіў тав. Краў-
цоў. Ён сказаў:

— Мы святкуем вызваленне
сталіцы нашай роднай Беларусі.
Слаўныя перамогі мы адначым
хутчэйшым асваеннем прафесій.
На-днях мы прыойдем на сама-
стойную працу. Прыкладзем усе
сілы, каб пры добрай якасці пра-

дукцыі дабіцца высокай прадук-
цыйнасці працы.

З гарачымі словамі прывітання
да вызваленага Мінска выступіў
памочнік рамшчыка тав. Трэця-
коў.

— Чырвоная Армія вызваліла і
вырнула нам любімую сталіцу. На
гэты цудоўны падарунак мы ад-
кажам узмоцненай працай, новы-
мі працоўнымі дасягненнямі.
На мітынг выступілі таксама
парторг ЦК КП(б)Б тав. Калінік,
слесар Калеснікаў і іншыя. Ва
ўсіх выказваннях гучэла гарачая
падкажа Чырвонай Арміі за вы-
зваленне роднай бацькаўшчыны
ад ненавіснага ворага.

У аднадушна прынятай рэзалю-
цыі калектыў лесакампіната аб-
в'язваўся: дасканала выканаць
ліпенскі вытворчы план, не да-
пускаць ніводнага прастою піла-
рам на тэхнічных неспадках, па-
скарыць адбудову жыллёвага
фонда, для чаго адпрацоўваць па-
сля работы 30 гадзін у месяц.

ВЫЗВАЛЕННЕ БЕЛАРУСІ

П. ПАНАМАРЭНКА

Старшыня Савета Народных Камісараў Беларускай ССР

I.
Беларускі народ перажывае гістарычныя дні свайго вызвалення з-пад гнёту нямецкай акупацыі. Добрая Чырвоная Армія за невялікае кароткі тэрмін разграміла нямецкі фронт, прарваўшы лінію яго абароны, знішчае і нястрымна гоніць нямецка-фашысцкія орды з Беларусі.

Ужо вызвалены гарады Гомель, Мозыр, Віцебск, Магілёў, Вілейка, Полацк, буйныя гарады і чыгуначныя вузлы Беларусі: Орша, Барысаў, Бабруйск, Жлобін, Слуцк, Ленель, Асіповічы і тысячы няясненых пунктаў. 3 ліпеня Чырвоная Армія вызвала ад нямецкіх захопнікаў Мінск — сталіцу Савецкай Беларусі, яе адміністрацыйны, палітычны і культурны цэнтр, горад працы і навукі, горад, любімы ўсім беларусамі.

У суровыя дні пачатку вайны, у пераломны момант у жыцці савецкай дзяржавы таварыш Сталін у гістарычным выступленні на радыё 3 ліпеня 1941 года заклікаў народы Савецкага Саюза да мабілізацыі ўсіх сваіх сіл для дасягнення перамогі над ворагам. На сталінскаму закліку беларускі народ узняўся на барацьбу і абарону свайго Радзімы. Вызваленне сталіцы Савецкай Беларусі адбылося ў дзень трохгодня гістарычнай працы таварыша Сталіна. Гэты дзень аўдэяцца днём вялікай урачыстасці беларускага народа.

Насельніцтва вызваляемых ад нямецкіх захопнікаў беларускіх сёл, вёсак і гарадоў з левых калянаў радасцю і шчасцем сустракае сваю вызваляльную родную Чырвоную Армію.

Наступленне Чырвонай Арміі на землі Беларусі адбываецца ва ўмовах велізарнага ўсенароднага ўдзелу і актыўнай паўсямснай падтрымкі наступаючых войск беларускім народам, арміяй беларускіх партызан.

Мноства нямецкіх салдат і афіцэраў уцякло па палях і лясах, ратуючыся ад імкліва наступаючай Чырвонай Арміі. Сотні тысяч беларускіх мужчын, жанчын і падлеткаў, узбройшыся чым толькі можна, лавяць і знішчаюць немцаў або захопліваюць іх у палон. На ўсёй тэрыторыі Беларусі ідуць бесперапынныя баі і сутычкі. 3 жахам хаваюцца немцы ў балотах, арах, пераадрываюцца, залязаюць ва ўсе шчыліны, ратуючыся ад Чырвонай Арміі, ад сцяжыскіх вяд і сякер, ад партызанскіх аўтаматаў. Ва ўсю моц разгарнулася «дубіна народнай вайны» і ёе захопнікі да іх апошняга ўздыху. Насельніцтва ўсюды аказвае дапамогу наступаючым часткам Чырвонай Арміі, у якасці праважытных указвае мінімныя палі, перавозіць байцоў і камандзіраў праз ракі, будзе пераправы.

Сотні тысяч людзей вышлі для адбудовы чыгунак, шасейных дарог і мастоў. Любоўю і клопатамі ўсюды акружаюцца раненыя байцы і афіцэры. Насельніцтва вызваляемых раёнаў з велізарным патрыятычным уздымам ідзе ў рады Чырвонай Арміі, каб у яе радах са зброяй у руках канчаткова ачысціць ад захопнікаў сваю зямлю і дабіць фашысцкага звера ў яго бярдзе.

II.
Тры гады чорная ноч нямецкай акупацыі вісела над Беларуссю. Не змерыць пакуты беларускага народа, якія страціў яго.

Крывавыя нямецкія каты прынеслі з сабой у Беларусь смерць і прыгнёт, здзекі над жаночай часцю, шыбеніцы, публічныя дамы, засценкі гестапа, анямечванне, разбурэнні і знішчэнні помнікаў і твораў нацыянальнай культуры. Гітлераўцы прадстаілі перад нашым народам, як ланцужныя сабакі разбойніцкага германскага імперыялізма, як рэакцыянеры і перапалы, каты і забойцы, душыцелі свабоды, як смерцельныя ворагі працоўных. У Беларусі адносіны гітлераўцаў да насельніцтва па сваёй агіднасці, зварынай жорсткасці перавышаюць усё, што ведалі да гэтага часу: масавыя забойствы мірнага насельніцтва і ўгон на катаргу ў Германію, знішчэнне гарадоў і вёсак, разбурэнне і абрабаванне народа мелі асабліва масавы і сістэматычны характар.

Ніколі яшчэ за ўсю сваю нацыянальную гісторыю беларускі народ не быў пад такой страшэннай небяспечкай поўнага знішчэння, як у дні нямецкай акупацыі. Справа ішла ў поўным сэнсе аб жыцці і смерці нацыі.

Сляды страшэнных злачынстваў гітлераўцаў у Беларусі сустракае на сваім шляху Чырвоная Армія. Многія паселішчы, раёны і гарады, якія найбольш пацярпелі ад акупацыі, уцяляюць сабой малявак страшэннага спусташэння. У Лельчыцкім раёне, Палескай абласці, немцамі забіта 8.000 мірных жыхароў і 3.800 пагнана ў Германію. 3 7.562 дамоў у раёне ўпалела толькі 32. Астатнія спалены і ўзарваны захопнікамі.

У горадзе Віцебску засталася 800 чалавек насельніцтва. У горадзе Жлобіне, які разбураны дашчэнту, жыхароў зусім няма. Мінск, разбураны і знішчаны захопнікамі, акружаны з усіх бакоў масавымі матіламі ды ірвамі, запаленымі ахвярамі захопнікаў. 120.000 чалавек забіта і закатавана немцамі ў Мінску. Сярод іх мірных жыхары Мінска, ваенна-палонныя і прывезеныя ў Мінск гэты некалькі дзесяткаў тысяч гамбургскіх яўрэяў.

Няма ні аднаго раёна Беларусі, дзе-б не было безліч ахвяр нямецкай акупацыі і масавых разбурэнняў. У 40 вызваленых раёнах Беларусі захопнікамі спалена і ўзарвана 209.000 жылых дамоў і жылых пабудов, у тым ліку 120.107 двароў калгаснікаў.

Немцы паўсюды разбуралі школы, больніцы, тэатры, клубы, катэды, кватэры. Яны зрабавалі і знішчалі грамадскі здытак: пабудовы, інвентар, жылё. Знішчылі ўсе МТС, зрабавалі набытак калгаснікаў, рабочых і служачых.

Беларускі народ не забудзе і не даруе нямецка-фашысцкім каткам іх злачынстваў. Не забудзе па-зверску закатаваных бацькоў, братоў, жонак, матак, аяцлаўленых і закатаваных дзяўчат і растанных дзяцей. Не забудзе

разбураных гарадоў, разгромленых калгасаў і спаленых калгасных хат. Не забудзе, не даруе і прымусяць іх трымаць адказ за ўсе злачынствы.

Народ знайдзе катая, куды-б яны ні схаваліся. Яны не ўцякуць ад суда народа, як не ўцёк бабруйскі камандант генерал Гамал, які знішчыў у Бабруйску 19.000 чалавек. Перад адступленнем на яго загаду раскопваліся матілы, вымазілі і спальваліся трупы расстраляных, каб захаваць сляды крывавых злачынстваў немцаў. Гэты кат узяты ў палон нашымі войскамі.

Урад Савецкай Беларусі мае неабвержныя доказы крывавых злачынстваў нямецкіх захопнікаў, тысячы сведак, фатаграфіі, дакументаў нямецкага камандавання, якія выкрываюць захопнікаў у страшэнных злачынствах. Гэтыя матэрыялы дапамогуць поўнасна выкрыць перад усім светам і гісторыяй зварыны твар германскага фашызма. Гэтыя матэрыялы прадстаўляюцца саюзнаму ўраду для далучэння іх да абвінавачвання матэрыялу супроць гітлераўскіх разбойнікаў.

III.
Ніякіх зверстваў і праважытных нямецкіх захопнікаў не здолелі зламаць волю беларускага народа, не здолелі расколаць яго адзінства. Усе цяжкасці і выпрабаванні вайны перанёс наш народ і застаўся непахілены, адданы сваёй савецкай Радзіме.

Ніколі яшчэ ў гісторыі адзінства беларускага народа і яго згуртаванасці вакол большэвіцкай партыі, вакол правадыра народаў таварыша Сталіна не былі такія моцныя, як цяпер.

Беларускі народ, ахоплены непрымірнай нянавісцю да душпцяў свабоды, разбуральнікаў беларускай дзяржавы — нямецкіх захопнікаў, на першаму закліку нашай большэвіцкай партыі, таварыша Сталіна ўзняўся на абарону свайго савецкай Радзімы.

Беларускі народ, які прыняў на сябе ўдары захопнікаў з першых дзён вайны, дастойна адказаў на гэтыя ўдары.

Неўміручай славай пакрылі сябе пагранічныя войскі. Яны першыя твар у твар сустралі пераважыны на колькасці варожыя сілы. Жменькі герояў стрымлівалі палы палі і дывізіі да разгортвання частей Чырвонай Арміі. Вечнай славай пакрылі сябе войскі Чырвонай Арміі, якія абаранялі Мінск, Магілёў, Гомель, Полацк, Брэстскую крэпасць. 17 дзён змагаліся доблесныя байцы і камандзіры, акружаныя ворагам у Брэстскай крэпасці. Яны загінулі слаўнай смерцю герояў, але не здаліся ворагу. Неўміручай славай пакрыла свой сцяг сотня ордэна Леніна і Чырвонага Сцягу дывізія, якая абараняла Мінск супроць танкавых залучэнняў ворага.

Народнае апалчэнне гарадоў Беларусі, якое ўзнікла ў першыя дні вайны, не знішчалі сваёй зямлі. У радасныя дні вялікіх перамог і пасля вайны беларускі народ ніколі не забудзе сваіх герояў, якія загінулі смерцю храбрых, абараняючы кожную падзю роднай зямлі супроць азіралага ворага.

Сотні тысяч беларусаў змагаюцца на ўсіх франтах Вялікай Айчыннай вайны плячо ў плячо з рускімі і іншымі народамі савецкай краіны.

Беларускі народ у тыле ворага паўсюды разгарнуў бялітасную партызанскую вайну з нямецкімі захопнікамі і вядзе яе з першага дня вайны з усё нарастаючай сілай. Партызанская вайна прыняла ўсенародны характар, вырасла ў грозную сілу, з'явілася адной з важнейшых умоў разгрому ворага.

На Беларусі дзейнічаюць сотні партызанскіх атрадаў і залучэнняў, якія налічваюць у сваіх радах больш 240.000 партызан. Апрача таго, з пачатку вайны ў Беларусі злучыліся з часткамі Чырвонай Арміі атрады і залучэнні, якія налічваюць 62.547 партызан.

На працягу трох год партызаны вядуць бялітасную вайну супроць захопнікаў, знішчаючы салдат, афіцэраў, генералаў, чыноўнікаў ворага і іх прыхвасцяў, громячы штабы і камунікацыі, зрываючы ўсе ваенныя, палітычныя і гаспадарчыя мерапрыемствы ворага, ратуючы насельніцтва ад знішчэння і ўгону на катаргу.

Найвялікшае ваеннае і палітычнае значэнне партызанскага руху на Беларусі заключаецца ў тым, што нямецкая армія пад ударам партызан знаходзілася ўвесь час у напружанай, варожай абстаноўцы, ва ўмовах бесперапыннага парушэння падвозу і сувязі. Гэта знішчала нямецкую армію, адцягваючы вялікія сілы для аховы камунікацый, мастоў, складаў, майстэрняў, лазарэтаў і г. д. Не было ніводнай установай, прадпрыемства нямецкай арміі, якое можна было пакінуць без аховы. Часткі Чырвонай Арміі, якія ідуць на захад, бачаць, што ў Беларусі кожная чыгуначная будка, кожны масток, кожны перасад акружаны дротам, дэстамі, ператвораны немцамі ва ўмацаванні.

Важнейшае ваеннае і палітычнае значэнне ўсенароднага партызанскага руху на Беларусі заключаецца ў тым, што беларускі народ сваёй масавай барацьбой, непрымірмасцю да нямецкіх захопнікаў са свайго боку зрабіў усё для таго, каб падрыхтаваць умовы для найбольш паспяховага наступлення Чырвонай Арміі і разгрому ворага на ўсёй тэрыторыі Беларусі.

Важнейшая асаблівасць партызанскага руху Вялікай Айчыннай вайны заключаецца ў тым, што дзякуючы арганізаваным сувязі і адзінаму кіраўніцтву была магчыма на неабходных умовах наносіць на найбольш адчувальных аб'ектах праціўніка адначасова ўдары вялікімі партызанскімі сіламі.

Найбольш выдатнымі ў гэтым сэнсе аперацыямі былі паўсямсныя ўдары па варожых камунікацыйных метадам так званай «рэйкавай вайны», якія праводзіліся па адзінаму плану. 3 мэтай аказання дапамогі наступаючым войскам Чырвонай Арміі ў першых лічбах

жніўня 1943 года кіматлікія партызанскія атрады па раней распрацаванаму плане перабілі ахову, авалодалі перагознамі чыгункамі і ўзарвалі за дзве ночы на ўсёх лініях 36.000 рэк. Працягваючы аперацыі, партызаны за жнівень узарвалі 120.800 рэк.

Удар быў настолькі шырокі, паўсямсны і апаламалючы, што вывёў са строю многія чыгуначныя лініі.

Сярод германскіх чыгуначнікаў, частей аховы і паліцэйскіх частей панаваў разгубленасць. Ніякіх сіл нехапае, каб адхіліць удары партызан на ўсіх перагонах і напрамках. Камандзір корпусу войск аховы цэнтральнай армейскай групы ў дакуменце № 1721 ад 31 жніўня 1943 года пісаў у стаўку германскага камандавання:

«Партызанамі ўпершыню праведзена аперацыя небылых памераў па зрыву немцам падвозу шляхам панамернага і раптоўнага парушэння чыгуначных зносін. 6.784 выбухі за першыя дзве ночы жніўня на ўчастку корпусу! Большасць падрыву рэк, якія сталі больш частымі, у сярэдзіне жніўня ўзрастае да 15 тысяч».

Кіраўніцтва чыгунак «Усход» у адной са сываздач за гэты час даносіла:

«Становішча крайне напружанае. Дзейнасць партызан на ўсіх раёнах, якая няспынна павялічваецца, дасягнула да часу, указанага ў данасены, жахлівых памераў. Захаваць рух з пераключэннем больш немагчыма. Лініі падаргаюцца бесперапыннаму нападу, вакзалы перапоўнены з прычыны немагчымасці скарыстання ліній. Паязды затрымліваюцца на чыгуначных лініях. Большасць неспрыгодных паравозаў павялічваецца. Калі не праводзіць шырокіх мерапрыемстваў, якія дадзі-б вынікі, пацярпелі крушэнне ўвесь ход справы на перагоне Мінск—Жлобін—Гомель, Брэст—Лунінец—Гомель, Жлобін—Магілёў і Орша—Крычаў—Унеча».

Паводле даных аднаведных ваенных інстанцый, у жніўні і верасні 1943 года партызаны аперацыямі «рэйкавай вайны» сарвалі рух на ўсіх чыгунках акупіраванай тэрыторыі на 40 процантаў і аказалі гэтым кампуністскую дапамогу ў наступленні Чырвонай Арміі ў 1943—1944 гадах.

Беларускія партызаны правялі аперацыю па масавым падрыву рэк непасрэдна перад наступленнем Чырвонай Арміі. 3 20 па 26 чэрвеня на глыбіню да Буга па ўсіх напрамках перабіта 47.000 чыгуначных рэк, што дэзарганізавала нямецкі падвоз і эвакуацыю ў момант наступлення нашых войск.

Беларускія партызаны садзейнічалі наступаючай Чырвонай Арміі захопам перапраў, тысяч пасялёных пунктаў.

Партызанскія атрады ў дні наступлення Чырвонай Арміі ўдарылі з тыла і захапілі раёныя цэнтры — гарады Копылі, Старобін, Узда і г. д., захапілі чыгунку Мікашэвічы—Леліна, чыгунку Старушкі—Урэчча, знілі пераправы на рацэ Слуц, захапілі і аднавілі пераправы на рацэ Пціч.

(Працяг — на 3-й стар.)

ВЫЗВАЛЕННЕ БЕЛАРУСІ

Каштоўнейшую дапамогу Чырвонай Арміі аказваюць партызаны сваёй сур'ёзнай, разгалінаванай дзейнасцю. Ніякія маневры нямецкіх часцей не могуць быць ужо ад партызан. Партызаны дастаўляюць камандаванню Чырвонай Арміі важнейшыя дакументы, палонных, «языкоў» і каштоўную інфармацыю разведкі.

Гістарычная заслуга партызан перад беларускім народам заключаецца яшчэ і ў тым, што сотні тысяч беларускага насельніцтва вратаваны партызанамі ад знішчэння немцамі. Кожны партызанскі раён захоўвае пад сваім прыкрыццём дзесяткі тысяч жыхараў і тым самым ратуе іх ад знішчэння ці ўгону на катаргу.

Крыніца велізарнай сілы партызанскага руху — у глыбока патрыятычным народным яго характары, у тым, што актыўнасць ініцыятыва народных мас узначальваюцца ленынска-сталінскай большавіцкай партыяй, якая ажыццяўляе кіраўніцтва народным рухам.

Большавіцкія арганізацыі Беларусі з'яўляюцца душой, арганізатарамі і кіраўнікамі партызанскага руху.

Большавіцкая падпольная арганізацыя Беларусі і не падпольныя друку нястомна выкрывалі крывадыя замкі і адны справы ворага, умацоўваючы ў народзе веру ў перамогу і ў аднаўленне савецкай улады. Ва ўмовах цяжкай і суровай сапраўднасці яны ўмацоўвалі дух супраціўлення ворагу, дух непрымірнасці і ўпэўненасці ў справядлівасці нашай справы, у нашу надыходзячую перамогу, арганізуючы народ на барацьбу з ворагам.

Увесь шматгадовы вопыт партыі Леніна — Сталіна, не непакісены аўтарытэт у народзе, бесстрашна перад тварам небяспекі, найглыбейшая адданасць справе працоўных, яснае разуменне маты барацьбы — усё гэта з'явілася велізарнай арганізуючай сілай падпольных большавіцкіх арганізацый Беларусі, якія ўзнімаюць масы на Вялікую Айчынную вайну супроць гітлераўскай тыраніі.

Таварыш Сталін і савецкі ўрад заўсёды аказвалі велізарную падтрымку беларускаму народу, партызанам і партызанкам. Гэты таварыш Сталін асвятляў шлях народнай барацьбы.

Вобраз вялікага Сталіна патхнуў і патхне беларускі народ, партызан і партызанак у іх самаадданай барацьбе супроць нямецкіх захопнікаў.

IV

У свабоднай Беларусі нам належыць адразу ж разбураць гарады і вёскі, прамысловасць, транспарт, сельскую гаспадарку, культурныя ўстановы, стварыць для савецкіх людзей, вызваленых ад фашыскага рабства, нармальныя ўмовы жыцця. Нам неабходна поўнасцю ліквідаваць вынікі гаспадарання немцаў у вызваленых раёнах. «Гэта, — сказаў таварыш Сталін, — вялікая, агульнанародная задача. Мы можам і павінны вырашыць гэту цяжкую задачу за кароткі тэрмін».

Не варта закрываць вочы на велізарныя цяжкасці, якія даведзеца перамагчы пры аднаўленні пачэсна разбураных немцамі прамысловасці і сельскай гаспадаркі. Патрабаванне напружаная праца

ўсяго нашага народа, усяго нашага дзяржаўнага і партыйнага апарата, каб выканаць гэтыя задачы.

Ва ўмовах старой царскай Расіі з не адетымі прамысловым развіццём і індывідуальнай дробнай сялянскай гаспадаркай такіх разбуранні ў прамысловасці і сельскай гаспадарцы азначалі б дзесяцігоддзі жабрацтва і печуваных бядот мільёнаў людзей і соцень тысяч сялянскіх гаспадарак. Толькі нашай дзяржаве падсілу побач з выдзеленем небывалай у гісторыі на маштабах і жорсткасці вайны адначасова вырашаць такую гіганцкую задачу, як аднаўленне разбуранай гаспадаркі вызваленых раёнаў і ліквідацыя вынікаў нямецкай акупацыі.

У гэтым выхадзе сіла нашага народа, веліч і магутнасць нашай савецкай Радзімы.

У галіне прамысловасці нам неабходна зараз сканцэнтраванна ўвагу на хутчэйшым аднаўленні і пуску перш за ўсё прамысловых прадпрыемстваў, неабходных для абслугоўвання патрб фронта, для аднаўлення народнай гаспадаркі, а таксама для забеспячэння патрб насельніцтва.

Маючы на ўвазе асабліва важнае значэнне бесперапыннай работы чыгунак Беларусі для забеспячэння аперацый Чырвонай Арміі, неабходна аказаць усмерную дапамогу чыгуначнаму транспарту ў аднаўленні шляхоў, мастоў, станцый, дэпо, водазабеспячэння. Усімі сродкамі, працуючы ўдзельні ўночы, аднаўляць дарогі і масты ўслед за наступваючай Чырвонай Арміяй. Гэта справа часці не толькі чыгунак Беларусі, але і ўсяго беларускага народа.

Асаблівае значэнне мы павінны надаць пуску млыноў, хлебапечкарняў і іншых харчовых прадпрыемстваў, якія абслугоўваюць першачарговую патрэбу насельніцтва і арміі.

Неадкладнай задачай з'яўляецца аднаўленне і пабудова новых жыллёвых дамоў з мясцовых будаўнічых матэрыялаў у вёсках, гарадах і рабочых пасёлках з тым, каб забяспечыць размяшчэнне ў прыгодных для жыцця памяшканнях калгаснікаў, рабочых і служачых, якія жывуць зараз у землянках і разбураных дамах. З гэтай мэтай неабходна паўсюды прыступіць да разгортвання мясцовай прамысловасці і прамысловасці будаўнічых матэрыялаў (вапна, цэгла, чарпіца, шкло). Неабходна забяспечыць водпуск калгаснікам лесу з бліжэйшай да населішча лесасекі і прадаставіць крэдыт для аднаўлення і будаўніцтва новых дамоў.

У гарадах і рабочых пасёлках усмерна развіваць індывідуальнае і кааператыўнае будаўніцтва жыллёвых дамоў рабочых і служачых, аказваючы ім дапамогу крэдытам, мясцовымі будаўнічымі матэрыяламі і на магчымасці транспартам.

Перад намі стаіць задача аднаўлення сельскай гаспадаркі Беларусі, разбуранай нямецкімі захопнікамі. Толькі пры савецкай уладзе, у выніку перамогі калгаснага ладу, беларускае сялянства, пра жадлівую беднасць якога да рэвалюцыйных хадзілі легенды, якое мільёнамі ішло з Беларусі ў пошуках лепшай долі, стала на плях росквіту, добрабыту, будаўніцтва шчаслівага і заможнага жыцця. Калгасы прынеслі Бела-

русі небывалы росквіт сельскай гаспадаркі, матэрыяльнага і маральнага росту вёскі. Калгасы вывелі са стану бязсонцай нястачы мільёныя масы беларускага сялянства.

Вось чаму вялікая адданасць беларускага народа калгаснаму ладу. Калгасы любілі і шанавалі, у іх укладвалі велізарную працу, і з кожным годам гэта праца давала ўсё большыя і большыя вынікі, калгасы ўсё больш мацнелі.

Таму ў вызваленых увосень 1943 года раёнах беларускае калгаснае сялянства з велізарным энтузіязмам і рашучасцю з першых дзён прыступіла да аднаўлення калгасаў.

Савецкі ўрад аказаў велізарную дапамогу калгасам у іх аднаўленні. Да вясны 1944 года былі завезены трактары і адноўлены 90 МТС, разбураныя немцамі. Урад вылучыў 11.000 копей для раёнаў, дзе асабліва пацярпела конскае пагалоўе. Былі завезены плугі, сартыроўкі, сенакасікі. Для аднаўлення калгаснай жылёлагадоўлі саюзны ўрад вылучыў 80.000 галоў буйнай рагатай жывёлы, 130.000 авечак і коз, 50.000 свіней. У сваю чаргу калгаснікі закантрактавалі для калгасных ферм 40.000 цялят.

Велізарная стваральная праца калгаснікаў, узаемная брацкая дапамога калгаса калгасу, а таксама калгасаў іншых абласцей і рэспублік, дапамога дзяржавы калгаснаму сялянству, нястомная творчая праца нашых савецкіх і партыйных арганізацый завяршылі першым вялікім поспехам калгасаў вызваленых раёнаў.

План вясновай саўбы адноўлены калгасы выканалі на 102 проценты пры здавальняючым агра-тэхнічным узроўні. У цэлым калгасы вызваленых раёнаў засялі 80 процантаў да даваеннага пасёўнага плана. Калгасы развіваюць фермы буйнай рагатай жывёлы, свінафермы, аўцафермы, фермы вадаплаваючай птушкі, аднаўляюць рыбныя пруды, ічолапасекі, расчышчаюць калгасныя сады.

У аднаўленні і ўмацаванні калгасаў вызваленых раёнаў партыйныя арганізацыі і калгаснікі маюць значны каштоўны вопыт. Калгаснікі раёнаў, якія вызваліліся, мясцовыя савецкія і партыйныя арганізацыі маюць магчымасці і павінны скарыстаць вопыт аднаўлення сацыялістычнай сельскай гаспадаркі ў раней вызваленых раёнах Беларусі.

Неабходна прыняць неадкладна ўсе меры на забеспячэнне сем'яў чырвонаармейцаў і партызан устаноўленай дапамогай, аказаць ім усемагчымую дапамогу, дапамагаць у быту і працоўным упарадкаванні інвалідам Айчынай вайны, неадкладна арганізаваць дзіцячыя дамы для дзяцей-сірот, бацькі якіх загінулі за савецкую Радзіму ці знішчаны нямецкімі захопнікамі. Патрэбна акружыць дзяцей-сірот любоўю, клопатамі і ўвагай, аднавіць ужо ў гэтым годзе сетку навучальных і сярэдніх школ, ахашушы навучаннем усіх дзяцей школьнага ўзросту. Неабходна неадкладна прыступіць да аднаўлення больніц, паліклінік, амбулаторый, разгарнуць шырокую медыцынскую дапамогу насельніцтву.

Акупацыя цяжка адбілася на народным здароўі. Нямецкія захопнікі разграмілі ўсе медыцынскія ўстановы, не аказвалі насельніцтву ніякай медыцынскай дапамогі. Многія хваробы, якія даўно ўжо зніклі ў Беларусі, з'явіліся зноў. Рад хвароб прынеслі з сабой і распаўсюдзілі войскі захопнікаў. У выніку адсутнасці пры працягу трох год супроцьмяральных работ, стварэння многіх застойных вадаёмаў на месцах абарончага будаўніцтва, а таксама разбуранняў меліярацыйна-асушальных збудаванняў атрымала распаўсюджанне малярыя.

Насельніцтва, якое пры захопніках вымушана было шукаць прытулак у лясках, зямлянках, было пазбаўлена нармальна ўмоў харчавання і медыцынскай дапамогі. Смяротнасць дзяцей павялічылася. З прычыны гэтага аднаўленне медыцынскіх устаноў, аказанне лекавай дапамогі насель-

ніцтву з'яўляецца надзвычай важнай задачай мясцовых савецкіх і партыйных органаў.

Нашай задачай з'яўляецца неадкладнае разгортванне палітасветных устаноў, хат-чытальняў, кінатэатраў, радыёвяшчання і, што асабліва важна, аднаўленне выдання газет на ўсіх раённых і абласных цэнтрах. Трэба ўлічваць, што насельніцтва вызваленых раёнаў Беларусі працягла час жыло ва ўмовах нямецкай акупацыі, ва ўмовах ілжывай фашыскай прапаганды і было пазбаўлена праўдзівай савецкай інфармацыі. Таму задачай савецкіх і партыйных органаў вызваленых раёнаў з'яўляецца арганізаваць найбольш поўную інфармацыю насельніцтва па пытаннях ваенна-палітычнага і эканамічнага жыцця і барацьбы нашай Радзімы.

Адночы на прыёме групы камандзіраў партызанскіх атрадаў і арганізатараў партызанскага руху таварыш Сталін, звярчаючыся да партызан Беларусі, сказаў:

— Хутка мы да вас прыздем.

Гэтыя словы правадзіра абляцелі ўсю Беларусь, пра іх даведзіся ва ўсіх вёсках і гарадах. Яны выклікалі новы ўздых народнага супраціўлення захопнікам.

Словы правадзіра збыліся. Беларускі народ дачакаўся шчаслівых дзён свайго вызвалення. Апіраючыся на дапамогу ўсіх народаў савецкай краіны, на дапамогу вялікага, дарагога беларускаму народу таварыша Сталіна, Савецкая Беларусь прыступае да аднаўлення народнай гаспадаркі Беларускай дзяржавы, вызваленай ад нямецкіх захопнікаў.

Удзячнасць і вялікая любоў да вызваліцельніцы Беларусі — доблеснай Чырвонай Арміі, да вялікага рускага народа, да ўкраінскага і ўсіх народаў Савецкага Саюза, якія падалі руку брацкай дапамогі ў цяжкіх для Беларусі дні, да вялікага Маршала, правадзіра савецкага народа таварыша Сталіна будуць вечна жыць у сэрцы беларускага народа.

(«Правда» ад 5 і 6 ліпеня).

Эпізоды партызанскай барацьбы

Зямля Беларусі стала велізарнейшымі могілкамі для гітлераўскіх войск і іх тэхнікі. Чырвоная Армія з фронту, адважныя партызаны з тыла штодзённа знішчаюць тысячы нямецка-фашысцкіх забойцаў, якія ўварваліся на савецкую зямлю ў якасці акупантаў.

Адчувальныя страты наносіць партызанам адступаючаму праціўніку, які імкнецца займаць новыя абарончыя рубяжы. 3 ліпеня атрады баранавіцкіх партызан у раёне вёскі С. перахвалілі адступаючую аўтакалону немцаў. У выніку імклівай атакі партызаны захапілі 100 варажых аўтамашын і вялікую колькасць падбій, знішчылі некалькі дзесяткаў нямецкіх салдат і афіцэраў, 50 немцаў узялі ў палон.

Група баранавіцкіх партызан з атрада «Бомсамалец» напала на адступаючае падраздзяленне немцаў, многа знішчыла і захапіла ў палон 22-х нямецкіх салдат з усім іх узбраеннем. Партызаны атрада імені Шчорса, якія дзейнічаюць у Баранавіцкай абласці, разбілі групу нямецкіх войск,

якія адступалі з-пад Мінска. Знішчана некалькі дзесяткаў гітлераўцаў, захоплены абоз у 30 паходах з боепрыпасамі і абмундзіраваннем, а таксама штабныя дакументы разбітай нямецкай часткі № 4444. Народныя месціцы з гэтага-ж атрада зрабілі напад на прыфрантавы нямецкі гарнізон і перабілі 80 гітлераўцаў на чале з камандзірам і начальнікам штаба батальёна. Партызанамі захоплены 2 кулямёты і 60 вінтовак.

Злучэнне пінскіх партызан асядлава адзін з важных участкаў чыгуны і ўтрымлівае яго да падыходу часцей Чырвонай Арміі. За час баёў на гэтым участку чыгуны партызанамі падарвана каля 200 роек, чыгуначны мост, захоплены і поўнасцю разгромлены нямецкі эшалон з войскамі. Шлях адступлення праціўніку адрэзан. 3 ліпеня ружэйна-кулямётным агнём збіт нямецкі самалёт. Тры лётчыкі разбіліся. Партызаны знялі з самалёта 4 кулямёты, патроны, дакументы.

Фронт набліжаецца да беластоцкіх і брэсцкіх земляў. На поспехі

войск Чырвонай Арміі партызаны адказваюць узмацненнем сваіх удараў па тылах нямецка-фашысцкіх захопнікаў. Атрадамі брэсцкага злучэння імені Дзяржынскага за апошнія дні пущана пад адрок 28 варажых эшалонаў, выведзена са строю 26 паравозаў, разбіта 14 вагонаў з жывой сілай і 116 вагонаў і платформ з тэхнікай і боепрыпасамі. Дзейнічаючы групамі на шасейных камунікацыях, партызаны злучэння падарвалі 44 аўтамашыны, разбурылі тэлефонна-тэлеграфную сувязь працягласцю ў 40 кіламетраў, з засад знішчылі 133 і паравалі 116 салдат і афіцэраў.

Беластоцкія партызаны, пільгуючы на вялікае скасленне нямецкіх войск, працягваюць ірваць камунікацыі ворага, абстрэльваюць яго эшалоны, мінуваюць шасейныя дарогі і нападаюць з засад на маршавыя калоны праціўніка. Беларускі народ ўсімі сіламі дапамагае доблеснай Чырвонай Арміі вызваляць савецкую зямлю ад тройчы заклітых нямецкіх акупантаў.

П. НАВАЛЕУ.

Правільна арганізаваць працу на сенаўборцы

На шырокіх лугах касцюковічкіх калгасаў вырастлі густыя сакавітыя травы. Своечасова ўбраць іх, выканаць дзяржаўны план сенапаставак і забяспечыць жыўёлу высокакасным сенам — такая важнейшая задача паўстала перад калгасным сялянствам, партыйнымі і савецкімі арганізацыямі раёна.

Вопыт першых дзён сенаўборкі наглядна паказвае, што поспех перш за ўсё залежыць ад правільнай арганізацыі працы. Строгі распарадак дня, індывідуальнае здзелшчына, масавасць сацыялістычнага спаборніцтва — вырашаючыя справу. Гэта ведаюць калгаснікі калгасаў Касцюковіцкага раёна, але многія з іх не займаюцца арганізацыяй працы калгаснікаў на сенажаздах.

У калгасе імені Варашылава, Бела-Дуброўскага сельсавета, было арганізавана 9 звенняў касцоў, але з першых дзён тут сталі працаваць скопам, цэлымі брыгадамі. На 30 — 35 чалавек выходзіць на адзін участак. Вядома, пры такім становішчы перадавыя калгаснікі пазбаўлены ініцыятывы, а гультві хаваюцца за плечы перадавікоў. Гэта зніжае прадукцыйнасць працы. Касцы выконваюць нормы на 40 — 50 процантаў.

Не ў пашане індывідуальная здзелшчына і звенная сістэма працы ў калгасе «1 мая». Самапэвіцкага сельсавета. Тут таксама працуюць па брыгадна. Калі-б старшыня калгаса тав. Сырадоў быў уважлівы да працы, ён заўважыў бы, што брыгады, як правіла, не выконваюць дзяўчыны заданні, а пажылы калгаснік Сямён Іванавіч Шындзбалаў са сваёй

дачкай Любай, працуючы асобна, значна перавыконваюць нормы выпрацоўкі. Перавага індывідуальнай здзелшчыны відавочна, але старшыня калгаса груба парушае яе.

У гэтым годзе на сенажазде вышлі значная колькасць калгасніц. У многіх малых дзеці. Праўдзінні калгасаў абавязаны былі арганізаваць дзяцічыны яслі. На жаль, раённы райсовет і райкома партыі аб яслях не выканана — ні ў адным калгасе яслі не працуюць.

Сур'ёзнай увагі райкома партыі заслугоўвае пытанне масава-растлумачальнай работы сярод калгаснікаў і калгасніц. У многіх калгасах раёна, як «Заветы Ільіча», «Рассвет», «Чырвоны Інтэрнацыянал», не працуюць агітатары, не выходзяць «Баявыя лісткі» і насценныя газеты. Калгаснікі да апошняга часу не ведалі нават аб выдачы калгаснікам, занятым на сенаўборцы, 10 процантаў ад скопанага і застававанага сена.

У значнай частцы калгасаў раёна не складзены распарадак дня, а дзе і складзены — не зацверджаны на агульным сходзе калгаснікаў. Працоўная дысцыпліна не ўсім добрая.

Райземадзел (загачык тав. Новакаў) недастаткова аператыўна кіруе ходам сенаўборкі ў калгасах, не цікавіцца арганізацыяй працы калгаснікаў. Усё гэта прывяло да таго, што Касцюковіцкі раён значна адстаў на сенаўборцы і хронна нарашчае тэмпы.

Л. ЛАЎРЭНАУ,
інструментар сельгасаддзела
ЦК КП(б)Б.

Будаўнічая брыгада з дзяўчат

МОЗЫР. (Наш нар.). У калгасе імені Фрунзе, Ваброўскага сельсавета, Мозырскага раёна, дзейна рыхтуюцца да ўборкі ўраджаю.

Брыгада з 12 дзяўчат будзе гумно. Ужо зрублена 12 вяноў. Кіруе брыгадай вопытны будаўнік калгаснік Віктар Веракса.

У адказ на паспяховае наступленне Чырвонай Арміі большасць

дзяўчат перавыконвае нормы выпрацоўкі. Напрыклад, калгасніца Зоя Рулеўская за дзень абчэсвае 12 барвенняў, што складае каля 200 процантаў задання. Комсамолка Антаніна Вісмаўх і калгасніца Рома Альшэўская ў паўтары разы перавыконваюць нормы.

Па крывавых слядах акупантаў...

...Шофер спыніў машыну.

— Вось гэта Капаткевічы, — уздыхаючы, сказаў ён.

Мы акінулі вокам навакол. Нямецкія дог, лініі траншэй, зямлянкі, абгарэлыя слупы, разбураныя печы, шырокае поле пажарышчаў, парослых дзікай травой.

— Тут былі Капаткевічы? — са здзіўленнем спытаў наш спадарожнік.

Так. Тут сапраўды былі адміністрацыйна-гаспадарчы і культурныя цэнтры раёна. Разам з усёй краінай рос, квітнеў гарадскі пасёлак на беразе ракі Пнч. Тут тры гады «гаспадарылі» азярэллы гітлераўцы. Толькі пяць дзён таму назад Чырвоная Армія выбіла іх адсюль. І вось мы ідзем па іх крывавых слядах.

Цяжка становіцца на сэрцы. У думках мімаволі ўстае рытмічны гул матораў лесакамабіната, электрастанцый, млына. Тут бесперапынна працавалі арцелі мяс-

цовай прамысловасці. На службу насельніцтву былі пастаўлены шматлікія культурныя, лекавыя і бытавыя ўстановы, шырокая гандлёвая сетка. У памяці ўстаюць ажыўлены вуліцы гарадскога пасёлка ў святочныя дні. Яны поўніліся радасным, бадзёрым гомнам, звонкімі беларускімі песнямі. А калі вечарэла, Капаткевічы становіліся яшчэ больш прыгожымі. Амаль у кожным доме ззяла электрычнасць. Людзі накіроўваліся ў дом культуры, у кіно.

Так было да акупацыі.

І вось што зрабілі немцы.

22 чэрвеня 1943 года яны паразілі на Капаткевічы. Два дні ў небе стаяла зарава. Яны спалілі 456 двароў гарадскога пасёлка, 270 двароў калгаса «Чырвоная сяла» і 160 двароў калгаса «Ленінская іскра». Фашысты спалілі добрыя памяшканні беларускай сярэдняй школы, рускай няпоўнай сярэдняй школы, пачатковай школы, дзі-

Працоўны энтузіязм

З вялікай актыўнасцю прайшлі на ўсіх зменах прадпрыемства, дзе галоўным інжынерам тав. Ансімаў, міншчэ, прысвечаныя вышваленню роднай сталіцы Мінска.

Будаўнікі, мантажнікі, эксплуатацыйны персанал абавязаліся прыкладзі намаганне, каб рэд важных работ, тэрмін заканчэння якіх — 1 жніўня, выканань да тэрмінова.

Майстар Каротчанка абавязаўся са сваім калектывам на пяць дзён паставіць чатыры фермы ў машынным зале і маставы кран.

Група электразваршчыкаў майстра Мухіна рашыла на два тыдні раней тэрміну зрабіць усе канструкцыйныя маставыя краны і канструкцыйныя фермы.

Аднаўленне інстытутаў пры Акадэміі навук БССР

Пры Акадэміі навук БССР аднаўляюць сваю работу інстытуты, дзейнасць якіх была часова прыпынена ў сувязі з нямецкай акупацыяй.

Аднаўляецца Інстытут літаратуры і мовы. Дырэктарам Інстытута зацверджаны член-карэспандэнт Акадэміі навук БССР, М. Лынькоў. Прэзідыум Акадэміі навук распрацоўвае тэматычны план работы Інстытута на 1944 год.

Таксама пачынае сваю работу Інстытут гісторыі. Дырэктарам Інстытута зацверджаны акадэмік Н. М. Нікольскі. Прэзідыум Акадэміі навук БССР прыступіў да распрацоўкі тэматычнага плана работы Інстытута гісторыі на бліжэйшы час.

Аднаўляецца выданне «Известий Академии наук БССР»

3 ліпеня гэтага года Прэзідыум Акадэміі навук БССР аднаўляе выданне «Известий Академии наук БССР», перыядычнасцю пачаў раз'езд у год, тыражом 2.000 экзэмпляраў.

Зацверджана рэдакцыйная калегія «Известий Академии наук БССР» у складзе 9 чалавек. Старшыня рэдакцыйнай калегіі — акадэмік К. М. Міцкевіч (Якуб Колас).

дзячы сады, яслі, дом культуры, пяць больніц, сталовую, хлебазавод, МТС з яе 12 карпусамі, лесакамабінат, электрастанцыю, пошту, раймаг і многія іншыя прадпрыемствы і грамадскія ўстановы.

Зараз на родныя, аблітыя крывёю і слязьмі, апаленыя і парослія крывёю сядзібы вяртаюцца з лесоў, выступаюць з балот эдзічэлыя, схудлыя жыхары. На вачах — слёзы радасці, а ў сэрцы глыбока запалі боль і гора. Па заросшаму папалішчу ходзяць забітыя горам людзі. Далёка разносяцца ямант і праклёны катэгітлераў і яго бандзе, чутны стогны жанчын, плач дзяцей, якія шукаюць сваіх бацькоў і свайго паселішча.

Жыхары т.т. Жыгэр, Ткач, Будравец і другія раскажваюць аб злачынствах нямецкіх звароў. Тут фашысцкія каты закатавалі насмерць 69-гадовую Анастасію Макранку, 70-гадовую Івану Шаўчука, яго жонку Ляну — 23 год. Цяжка Юстыну — 43 год і многія іншыя.

Перад тым, як спадць да Капаткевічы, раскажа партызан

Міжнародная інфармацыя

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 7 ліпеня. (ТАСС). У апублікаваным сёння ранішай паведамленні штаба вярхоўнага камандавання экспедыцыйных сіл саюзнікаў гаворыцца:

«Бітва за Ла-а-Дэю-Нію працягваецца. На ўсход ад дарогі Карытан-Пёр'е мы праецуліся ў напрамку да Сентэні. У сектары Кан ніякіх змен не адбылося. Варожыя камунікацыі на-раз-

нейшаму заставаліся асноўным аб'ектам дзейнасці нашай авіяцыі, якая аперывала вялікімі сіламі на працягу ўсёй другой паловы дня і вечара 6 ліпеня. Налёты рабіліся галоўным чынам на раён паміж Парыжам і В'еронам на ўсходзе і на тэрыторыю на захад і паўночны захад ад гэтага раёна аж да Брэтані і да зоны баб'ю».

Ваенныя дзеянні ў Італіі

ЛОНДАН, 7 ліпеня. (ТАСС). Галоўны штаб войск саюзнікаў у Італіі паведамляе, што праціўнік працягвае аказваць упарты супраціўленне войскам саюзнікаў, якія прасоўваюцца па ўсёму фронту. Імкнучыся выйграць час, праціўнік пераходзіць у контратакі і выкарыстоўвае ўсе сродкі, каб ператварыць насяленныя пункты і адкрытую мясцовасць ва ўмацаванай пазіцыі.

Часці амерыканскай 5-й арміі займаюць дзве трэці горада Расіньяно-Марытымо (на паўднёвым ўсход ад

Ліворно). У прыбарэжжым сектары праціўнік узмацняе ўмацаванні, збудаваныя для таго, каб адбіць магчымую высадку войск саюзнікаў, якія прыкрываюць Ліворно.

Войскі саюзнікаў некалькі прасунуліся ў раёне Арано. У адрыўчастым сектары контратакі праціўніка адбіты.

Вялікія злучэнні авіяцыі саюзнікаў зрабілі налёты на аб'екты праціўніка ў Паўночнай Італіі і Аўстрыі, а таксама па судны і наземныя аб'екты ворага на ўзбярэжжы Югаславіі.

Паспяховы налёты на германскія базы самалётаў-снарадаў

ЛОНДАН, 7 ліпеня. (ТАСС). Як афіцыйна паведамляецца, учора ранішай англійская авіяцыя не менш 28 разоў атакавала германскія тарпедныя кацеры ў раёне Ла-Манша. Патоплены 4 кацеры. Мяркуюцца, што паніжаны 9 іншых караблёў.

У ноч на 7 ліпеня англійскія бамбардыроўшчыкі зрабілі налёты на прамысловыя аб'екты заходняй Германіі.

Учора ранішай амерыканскія цяжкія бамбардыроўшчыкі зрабілі паспяховы налёты на стартавыя станцыі германскіх самалётаў-снарадаў у раёне Па-дэ-Кале. Адзначаны прамыя пападанні ў 11 станцый.

Адначасова паведамляецца, што вялікая частка самалётаў-снарадаў, накіраваных на Англію 5 і ў ноч на 6 ліпеня, была збіта англійскімі лётчыкамі.

Владзімір Ткач, — двуполя былы арыўскай пароды сабраў сілай сваёй акрываўленай зброі 17 дзяўчат, сагналі іх у памяшканні райвыканкома і больніцы, прымуслі іх працаваць, а потым эвалуці ўсіх. З бізупамі і пі-талетамі, раз'юшаныя фрыцы кінуліся ў хаты, лавілі дзяўчат падлетак і гвалтавалі іх. Так сталі ахвярамі фашысцкіх звароў 13-гадовая Е., 14-гадовая Н. і многія іншыя.

Гітлераўцы ўстанавілі свой «новы парадок» не толькі ў Капаткевічах, але і ў навакольных вёсках. Яны спалілі 147 двароў у Ванюжычах, 141 двор у Целюнчэвічах, 137 — у Зарэччы. Гэта яны, дзікуны дваццатага стагоддзя, забілі жорстка 90-гадовую старую Алёну Паўлючок. Гэта яны пяць разоў падвешвалі на драва Міхаіла Грыгоравіча Кароткіна. Гэта яны навесілі 27-гадовага Пятра Сямёнавіча Каляду з яго двухгадовым сынам Валодзіяй. Гэта гітлераўцы запрагалі ў навозіны жыхароў вёскі Зарэчка Герасіма Сарочку і Канстанціна Харламуха. Гэта нямецкія «важкі» расправіліся з 75-гадовай

Анастасіяй Каляды, 80-гадовай Матронай Мазай, ледзь пачаўшым хадзіць Віцем і яго бацькам Архіпам Дзянісавічам Мазай.

Крывавы кат Гітлер загубіў тысячы людзей жыццяў, спаліў каля 60 вёсак Капаткевіцкага раёна і раённы цэнтр. Але грозны народны гнеў і нянавісь, ярасць і прагу да бялітаснай помсты нельга ні спаліць, ні ўзарваць.

Зараз жыхары Капаткевіч перажываюць радасныя дні. Над імі, як і над усёй Беларуссю, ўстае савецкае сонца, сонца свабоднай творчай працы, культуры і асветы, шчасця і радасці. На папалішчах вырастаюць новыя светлыя дамы, зарастаюць травой руіны, а грозны гнеў і нянавісь да ворага застаюцца гарэжы пажарам у сэрцы кожнага жыхара Капаткевіцкага раёна, які накіруе іх на канчатковы бой з жадлівай фашысцкай поганню.

С. ШАРАМЕТ.

Капаткевічы,
Палеская обласць.

РЭДАКЦЫЯ НАЛЕГІЯ